

பசுமை



விகான்

இயற்கைக்கு திருப்பி
வழங்கும் நேரமிடு...

100 மாதங்களில், 10 கோடி மரங்கள்!

அந்தச் சிறுவனுக்கு பத்து வயது இருக்கும். ஒருநாள் சித்தோடு கிராம முன்சீலிப் ஆக இருந்த தன் தந்தையிடம், ஊரில் மரங்கள் வெட்டப்படுவது குறித்து சிலர் வேதனை தெரிவித்துக் கொண்டிருந்தனர். இப்படியே போனா நம்ம ஊரு பாலைவனம் ஆயிடுமே!' என்று யாரோ சொல்ல, அங்கிருந்து பற்றிக்கொண்டது சிறுவனின் மனதில் அந்த நெருப்பு.

'மரங்கள் நட வேண்டும், பூமியைக் காக்க வேண்டும்' என்ற அந்தச் சிறுவனின் கனவு இன்று '10 கோடி மரங்கள், 100 மாதங்களில்' எனும் முயற்சியாக வளர்ந்து நிற்கிறது. அந்தச் சிறுவன்தான் கோவை ராயல் கேர் சுப்பர் ஸ்பெஷாலிட்டி மருத்துவமனையின் நிறுவனர் மற்றும் நரம்பியல் நிபுணர் டாக்டர் க. மாதேஸ்வரன்.

உயிரின் சுவாசம்...

மேற்கு தொடர்ச்சி மலை என்பது இயற்கையின் கொடை. அந்தப் பொக்கிஷம் இருப்பதால்தான் கோவை, திருப்பூர், சேலம், ஈரோடு, நாமக்கல், கரூர், நீலகிரி உள்ளிட்ட மாவட்டங்கள் இயற்கை வளத்துடன் காணப்படுகின்றன. அந்தப் பகுதி மக்கள் அனைவரின் மனதிலும் மேற்கு தொடர்ச்சி மலைகளோடு ஆழமானதொரு பந்தம் இருக்கிறது. இயற்கையாலே பசுமையைக் காக்க வேண்டும் என்ற எண்ணம் இருக்கிறது.' என்கிறார் டாக்டர் மாதேஸ்வரன்.

'இயற்கை ஆதாரங்களை அழிப்பதால் புவி வெப்பமயமாதல், கடல் நீர் மட்டம் உயர்தல், மாறி வரும் பருவங்கள் என பல்வேறு பிரச்னைகள். இவை இயற்கையின் எச்சரிக்கை மணியாகும். பெரும் ஆற்றல் மிக்க இயற்கையோடு நம்மால் போராடி வெல்லவே முடியாது. அதனுடன் அரவணைத்துச் சென்றால் இன்பமாக இருக்கப்போவது நாம்தான்.'

10 கோடி மரங்கள்!

'மாறி வரும் தட்பவெப்பத்துக்கு நம்மால் ஆன பங்களிப்பைத் தர வேண்டும் என்கிற நோக்கத்துடன் ஆரம்பிக்கப்பட்டதே உயிரின் சுவாசம் அறக்கட்டளை. 2018-ஆம் ஆண்டு தொடங்கி 2022ஆம் ஆண்டிற்குள் 2 கோடி மரங்கள் நட திட்டமிட்டோம். கோரோனாவால் பல சிக்கல்கள் ஏற்பட்டன. தற்போது நிலைமை சீராகி இருப்பதால், அடுத்த 100 மாதங்களில், 10 கோடி மரங்களை மேற்கு தொடர்ச்சி மலை அருகேயுள்ள மாவட்டங்களில் நட திட்டமிட்டுள்ளோம்.



இந்தத் திட்டத்தின் முதல் பகுதியாக, 2023 ஆகஸ்ட் 15-ஆம் தேதி 15-30 லட்சம் விதைகள், 1.5 லட்சம் மரக்கன்றுகள் வழங்கவேண்டும். இதில் 1 லட்சம் பனங்கொட்டைகள் அடங்கும். விதைகள் அடங்கிய பைகளை ஆறு, குளம், மயானம் போன்ற பகுதிகளில் வைப்பதன் மூலம் மரம் வளரும் வாய்ப்பை அதிகப்படுத்த திட்டமிட்டுள்ளோம்.

மேற்கு தொப்ரச்சி மலைக்கு அருகேயுள்ள நூற்றுக்கணக்கான ஊர்களில், நிழல் மரங்கள், பூ மரங்கள், டிம்பர் மரங்கள், பழ மரங்கள் மற்றும் ஸ்தல மரங்களை வைத்து வளர்த்து வருகிறோம். கோவை பட்டணம், காட்டம்பட்டி, சென்பகாபுதார்,

**மரம் வளர்ப்போம்,
மாற்றத்தை விதைப்போம்...**

இலவச மரக்கன்றுகள் பெற, தொடர்புகொள்ளவும் : 94423 44231 / 95007 04640

சத்தியமங்கலம், காடம்பாடி, குப்பம்பாளையம் உள்ளிட்ட நூற்றுக்கணக்கான இடங்களில் மரங்கள் நடப்பட்டு பராமரிக்கப்பட்டு வருகின்றன. 2018 ஆம் ஆண்டு முதல் கோவை ராயல் கேர் மருத்துவமனையில் இலவச மரக்கன்றுகளை தேவைப்படுவோருக்கு வழங்கி வருகிறோம்.



"இயற்கை காவலன் விருது"

ராயல் கேர் மருத்துவமனை தலைவர் மற்றும் உயிரின் சுவாசம் அறக்கட்டளை நிறுவனர் Dr.K. மாதேஸ்வரன் அவர்களுக்கு தமிழ்நாடு ஒய்வுபெற்ற அரசு ஊழியர் சங்கம் கோவை மாவட்ட மையம் சார்பாக "இயற்கை காவலன்" விருது வழங்கி கொரவிக்கப்பட்டது

